

Stqarrija għall-Istampa tal-FRA
Vjenna/Brussell, 10 ta' Diċembru 2018

Anti-Semitizmu persistenti madwar l-UE

Diskors ta' mibegħda anti-Semitiku, fastidju u biża' li wieħed jintgħaraf li huwa Lhudi; dawn huma wħud mir-realtàjiet li tkun Lhudi fl-UE illum. Stharriġ ripetut maġġuri tal-Lhud mill-Agenzija tal-UE għad-Drittijiet Fundamentali, l-akbar wieħed tat-tip tiegħu fid-dinja, sab li s-sitwazzjoni qiegħda tigrava.

"Deċennji wara l-Olokaust, livelli xokkanti u għoljin ta' anti-Semitizmu għandhom itebgħu lill-UE," qal id-Direttur tal-FRA [Michael O'Flaherty](#). "L-Istati Membri għandhom jieħdu nota u jtejbju l-isforzi tagħhom biex jipprevjenu u jiġġieldu l-anti-Semitizmu. Persuni Lhud għandhom id-dritt li jgħixu b'mod liberu, mingħajr mibegħda u mingħajr ma jibzġu li s-sigurtà tagħhom tkun fil-periklu."

Ir-rapport tal-FRA "[Experiences and perceptions of antisemitism - Second survey on discrimination and hate crime against Jews in the EU](#)" ("Esperjenzi u perċezzjonijiet tal-anti-Semitizmu - It-tieni stharrig dwar id-diskriminazzjoni u r-reati ta' mibegħda kontra l-Lhud fl-UE") jiddeskrivi s-sejbiet tal-istharrig.

Dawn jindikaw livelli li qegħdin jiżdiedu ta' anti-Semitizmu. Madwar 90 % tar-rispondenti jhossu li l-anti-Semitizmu qiegħed jikber f'pajjiżhom. Madwar 90 % iħossu wkoll li dan huwa partikolarment problematiku online, filwaqt li 70 % jirreferu għall-ispazji pubbliċi, il-midja u l-politika bħala sorsi komuni ta' anti-Semitizmu.

Kważi 30 % ġarrbu fastidju, b'dawk li kienu l-aktar affettwati kienu viżibbilment jidhru li huma Lhud.

L-anti-Semitizmu jidher li tant huwa profund fis-soċjetà li fastidju regolari sar parti mill-ħajja ta' kuljum normali tagħhom. Kważi 80 % ma jirrapportawx incidenti serji lill-pulizija jew lil xi korp ieħor. Spiss dan iseħħ minħabba li jhossu li xejn mhu ser jinbidel.

Aktar minn terz jevitaw milli jieħdu sehem f'avvenimenti Lhud jew milli jżuru siti Lhud minħabba li jibzġu għas-sigurtà tagħhom u ma jhossuhomx siguri. L-istess proporzjon saħansitra kkunsidraw ukoll li jemigraw.

Riżultati bħal dawn jenfasizzaw il-ħtieġa li l-Istati Membri jieħdu azzjoni urġenti u immedjata. Meta jagħmlu dan, jeħtieġ li jaħdmu mill-qrib flimkien ma' firxa wiesgħa ta' partijiet ikkonċernati, partikolarment komunitajiet Lhud u organizzazzjonijiet tas-soċjetà ċivili, sabiex jintroduċu miżuri aktar effettivi għall-prevenzjoni u l-ġlieda kontra l-anti-Semitizmu.

Dan jinkludi t-tiġħ tal-edukazzjoni dwar l-Olokaust u attivitajiet ta' sensibilizzazzjoni, li l-komunitajiet u s-siti Lhud jinżammu sikuri, u monitoraġġ regolarment ta' reati ta' mibegħda kontra l-Lhud. Stharrig regolari tal-vittimizzazzjoni jgħin biex jivvaluta l-effettività tal-liġijiet u tal-politiki.

Barra minn hekk, l-Istati Membri kollha għandhom jittrasponu b'mod sħiħ u korrett il-liġijiet tal-UE sabiex jiproteġu lill-vittmi u jiġġieldu kontra r-razziżmu fil-liġi nazzjonali tagħhom. Dan jgħin biex jiżgura li l-vittmi jieħdu l-appoġġ li haqqhom u l-awturi jingħataw sentenza b'pieni kriminali effettivi, proporzjonati u dissważivi. Dan, mill-banda l-oħra, ihegġeg lill-vittmi u lix-xhieda jtkellmu u jirrapportaw l-incidenti.

Ir-riżultati jkopru 12-il Stat Membru fejn jgħixu aktar minn 96 % tal-popolazzjoni Lhudija stmata tal-UE. Aktar minn 16,000 Lhudi li għandhom 16-il sena jew aktar ħadu sehem fl-istharrig online minn Mejju sa Ġunju 2018. Dan jibni fuq [ir-riżultati u l-opinjoni tal-ewwel stharrig ippubblikati fl-2013](#).

Biex issir taf aktar jekk jogħġbok ikkonsulta s-[sejbiet](#) u l-[mistoqsijiet u tweġibiet](#) [dwar il-metodoloġija](#) jew ikkuntattja lil: media@fra.europa.eu / Tel.: +43 1 580 30 642

Nota lill-edituri: Dan ir-rapport jiġi wara li s-[CNN](#) ippubblika l-[istħarriġ tiegħu stess](#) li jenfasizza li "l-isterjotipi anti-Semitiċi għadhom jeżistu fl-Ewropa, filwaqt li l-memorja tal-Olokawst qiegħda tibda titlaq bil-mod il-mod".